

---

Avropa Komissiyası "Azərbaycanda ali təhsilin gücləndirilməsi" adlı Tvinning layihəsi çərçivəsində növbəti ekspert missiyası ölkəmizə səfər edib.

Layihənin "Seçilmiş milli təhsil proqramları üçün kompetensiyalara əsaslanan yanaşmanın özünü təsdiqləməsi" adlı birinci komponenti çərçivəsində ölkəmizə gələn ekspert missiyasına Latviyanın Riga Stradiņš Universitetinin Tədris məsləhətçisi və prorektoru Tatyana Koke daxildir.

Missiyanın məqsədi prioritet ixtisaslar üzrə ali təhsil proqramları üçün missiyalar zamanı hazırlanmış yeni formatın nəzərdə keçirilməsi, təkmilləşdirilməsi və pilot ali təhsil müəssisələrində sənədləşdirilməsi, tələbə yönümlü təhsil proqramlarının inkişafı sahəsində potensialın artırılmasıdır.

Missiya çərçivəsində sözügedən təhsil proqramları üçün yeni formatın təkmilləşdirilməsi istiqamətində aparılan işlərə bundan başqa Azərbaycan Dövlət Pedaqoji Universiteti və Azərbaycan Dövlət Texniki Universitetində professor-müəllim heyətinin iştirakı ilə seminarlar keçirilib.

Ekspert tərəfindən Latviya ali təhsil məkanının Bolonya prosesinə qoşulması, təcrübəsi, həmçinin təhsil proqramları üçün sənədləşdirilməsi və tələbə yönümlü təlim nəticələrinin formalaşdırılması ilə bağlı təqdimatlar edilib. Hər iki təqdimat seminar iştirakçıları tərəfindən böyük maraqla qarşılanıb.